

महत्वपूर्ण एवं खास

रायपुर जिले में अल्प वर्षा को देखते हुए बांधों से पानी छोड़ा गया

रायपुर (आरएनएस)। रायपुर जिले में पिछले 24 घंटे के दौरान 1.5 मि.मी. वर्षा दर्ज की गई। अभी तक रायपुर जिले में 623.1 मि.मी. औसत वर्षा दर्ज हुई है। पिछले 10 वर्षों में इस अवधि में औसत रूप से 786.7 मि.मी. वर्षा हुई थी। आरंग तहसील में मात्र 39.9 प्रतिशत औसत वर्षा हुई है। गोबरानवापारा तहसील में 114.5 प्रतिशत औसत वर्षा हुई है। अन्य 4 तहसीलों में 78.5 प्रतिशत से अधिक औसत वर्षा दर्ज की गई है। कलेक्टर सौरभ कुमार के निर्देश पर रायपुर जिले में अल्प वर्षा को देखते हुए बांधों से पानी छोड़ा गया है। जलसंसाधन विभाग से प्राप्त जानकारी अनुसार धरसीवा के 9 ग्राम में 204 हे., आरंग के 26 ग्राम में 9463 हे., अभनपुर के 10 ग्राम में 1290 हे., तिल्दा के 75 ग्राम में 1321 हे. इस प्रकार कुल 120 ग्राम में 12277 हे. में सिंचाई हेतु जल छोड़ा गया है।

कैफे में खाकर पीकर लौट रहे छात्रों की कार सड़क पर बैठे मवेशी से टकराकर पलटी, दो की मौत, एक गंभीर

रायपुर (आरएनएस)। राजधानी के माना एयरपोर्ट पर चौक देर रात दर्दनाक सड़क हादसे में कार सवार दो छात्रों की मौत हो गई। वहीं एक अन्य छात्र गंभीर रूप से घायल हो गया है। जिसका इलाज अस्पताल में चल रहा है। पुलिस के मुताबिक व्हीआईपी रोड स्थित एक कैफे में पार्टी के बाद तीन दोस्त वापस घर लौट रहे थे, तभी ये हादसा हुआ। दरअसल एम्पी के रीवा में रहने वाला गौरव सिंह अपने दोस्त हर्ष अग्रवाल और बलौदाबाजार के नागेश साहू के साथ कैफे गए थे। जहां से लौटते वक्त उनकी तेज रफ्तार स्विफ्ट डिजायर कार सड़क पर बैठे एक जानवर से टकराई और उछलकर डिवाइडर में लगे हाई मास्क लाइट के खंभे को तोड़ती हुई पलट गई। हादसे में कार सवार गौरव सिंह और हर्ष अग्रवाल कार में ही फंस गए और उनकी मौत पर ही मौत हो गई। वहीं बलौदाबाजार निवासी नागेश साहू गंभीर रूप से घायल हो गया है। रात में हुई तेज बारिश के बीच गैस कटर से काटकर कड़ी मशकत से दोनों छात्रों के शव बाहर निकाले गए।

छत्तीसगढ़ के राजिम में होगा 28 सितंबर को किसान महापंचायत शिरकत करेंगे राष्ट्रीय किसान नेता

नई दिल्ली/रायपुर (आरएनएस)। केंद्र सरकार की कॉरपोरेट हितैषी, किसान, कृषि और आम उपभोक्ता विरोधी कानून को रद्द करने और न्यूनतम समर्थन मूल्य गारंटी कानून पारित करने की मांग को दिल्ली सीमाओं पर जारी किसान आंदोलन देश के अलग कोने में तीखा होते जा रहा है। 26-27 अगस्त को दिल्ली सीमाओं पर जारी किसान आंदोलन के नौ महीना पूरा होने पर सिंधू बॉर्डर में आयोजित अखिल भारतीय अधिवेशन में इस बात पर जोर दिया गया है कि सभी राज्यों में किसान आंदोलन को तीव्र से तीव्रतम किया जाएगा। इसी कड़ी में छत्तीसगढ़ के राजिम में 28 सितंबर 2021 को किसान महापंचायत का आयोजन किया जाएगा, जिसमें संयुक्त किसान मोर्चा दिल्ली के किसान नेता समिलित होंगे। शांतिपूर्ण ढंग से ऐतिहासिक किसान आंदोलन के नौ महीने पूरे होने पर सिंधू बॉर्डर में आयोजित दो दिवसीय राष्ट्रीय अधिवेशन में छत्तीसगढ़ से प्रतिनिधियों के रूप में शामिल अखिल भारतीय क्रांतिकारी किसान सभा के सचिव एवं छत्तीसगढ़ किसान मजदूर महासंघ के संचालक मंडल सदस्यों तेजराज विद्रोही, जागेश्वर जुगनू चंद्राकर, गोविंद चंद्राकार, पंकज चंद्राकर ने भाग लिया।

ड्राइवर से मारपीट कर हाईवा की लूट, कड़ी नाकेबंदी कर चंद घंटों बाद आरोपी गिरफ्तार

रायगढ़। दिनांक 28.08.2021 की रात्रि जूटमिल चौकी क्षेत्र में हुई हाईवा लूटपाट के आरोपी तथा लूटी हुई हाईवा को घटना के चंद घंटों बाद पुलिस की कड़ी नाकेबंदी व सघन पतासाजी में सजुटमिल पुलिस को आरोपी को मय लूट की मशरूका बरामदगी में सफलता मिली है।



गिरधारी साव मुखबिरों को सक्रिय कर पतासाजी तेज किया गया, देर रात थाने के विवेचकों की अलग-अलग गड्ढमरिया रोड पर आरोपी के कब्जे टीमें बनाकर हाइवा और आरोपी की से हाइवा को बरामद किया गया।

आरोपी चाणक्य शर्मा पिता स्वर्गीय वीरेंद्र शर्मा उम्र 27 वर्ष निवासी कोडतराई पुलिस चौकी जूटमिल थाना कोतवाली रायगढ़ को लूट के अपराध में रिमांड पर भेजा गया है। घटना के संबंध में हाईवा के चालक में सुकदेव सिंह पिता मलुक सिंह उम्र 41 साल निवासी म.न. 205 मोहम्मदपुर ग्वालियर बरकी सराई म.प्र. थाना आतरी हा.मु. चांदमारी वाटर वर्ल्ड रोड रायगढ़ प्रिया किराना स्टोर रिपोर्ट दर्ज कराया कि हाइवा वाहन क्रमांक एमपी 07 एच.बी. 5206 का चालक हूँ। दिनांक 28.08.2021 को अपने

वाहन को चन्द्रपुर से लेकर डीबी पावर प्लांट दुन्डी जा रहा था। रायगढ़ शहर में नो एन्ट्री होने से अपने वाहन को रात करीबन 08 बजे पटेलपाली के पास खड़ी कर केबिन में था कि रात करीबन 10.30 बजे एक व्यक्ति हाइवा के केबिन में चढ़कर मुझे चाकू दिखाकर बोला तुम चुपचाप गाड़ी को आगे बढ़ाओ, उर गाड़ी आगे बढ़ाया। कुछ दुरी चलने के बाद गाड़ी स्वयं चलाऊंगा, बोला। तब केबिन के भीतर दोनों मारपीट हुये। आरोपी अपना नाम चाणक्य शर्मा कोडतराई का रहने वाला बताया जो हाइवा ट्रक को मुझे दे दो नहीं तो तुम्हें चाकू से मारकर जान खत्म कर दुंगा कहकर चाकू से बाये हाथ के हथेली में मारा है। डर कर पटेलपाली मंडी के पास ट्रक से नीचे कुदकर जान बचाया। चाणक्य शर्मा हाइवा वाहन क्रमांक

एमपी 07 एच.बी. 5206 कीमती करीबन 10,00,000 रु को लूटकर भाग गया है। हाइवा ड्राइवर के रिपोर्ट पर चौकी जूटमिल थाना कोतवाली में अप.क्र. 1220/2021 धारा 394 ताहि का अपराध पंजीबद्ध किया गया है, जिसमें आरोपी चाणक्य शर्मा को गिरफ्तार कर आज रिमांड पर भेजा गया है। उक्त प्रकरण में आरोपी को चंद घंटे में गिरफ्तारी एवं वाहन बरामदगी की कार्यवाही में निरीक्षक मनीष नागर थाना प्रभारी कोतवाली, उप निरीक्षक गिरधारी साव चौकी प्रभारी, जूटमिल के प्रधान आरक्षक विजय गोपाल, आरक्षक प्रकाश गिरी गोस्वामी, कीर्तन यादव, बनारसी सिदार, सत्या यादव, सूर्य कुमार की महत्वपूर्ण भूमिका रही है।

बालिका को भगाकर ले जाने वाला युवक गया जेल

रायगढ़। दिनांक 28/08/2021 को पुलिस चौकी जोबी में नाबालिग बालिका को करतला जिला कोरबा का युवक बिहारी लाल महिलांगे दिनांक 25/08/2021 को बहला फुसलाकर भगाकर ले जाने की रिपोर्ट बालिका के पिता द्वारा दर्ज कराई गई। बालिका के पिता बताये कि दिनांक 25/08/2021 के शाम बालिका बिना बताये कहीं चली गई थी। खोजबिन दौरान पता चला कि करतला का युवक बिहारीलाल महिलांगे भी गांव आया था जिसके साथ बालिका को कुछ लोग बातचीत करते देखे थे। जोबी प्रभारी बालिका के गुम रिपोर्ट पर अप.क्र.




523/2021 धारा 363 भादवि दर्ज कर तत्काल बालिका के परिजनों को साथ लेकर ग्राम केराकछर, करतला जिला कोरबा रवाना हुये, जहां आरोपी युवक के कब्जे में बालिका मिली। दोनों को साथ चौकी जोबी लाया गया। बालिका का कथन मुवाहिजा बाद प्रकरण में धारा 366, 376 भादवि 6 पास्को एक्ट जोड़ा गया एवं आरोपी बिहारी महिलांगे पिता महेतर महिलांगे उम्र 23 वर्ष साकिन केराकछर जुनापारा थाना करतला जिला कोरबा को गिरफ्तार कर दिनांक 28/08/2021 को ही न्यायिक रिमांड में भेजा गया है।

शासकीय कोटवारी भूमि को अपना बताकर ओडिशा की महिला के पास बेचा

महिला की शिकायत पर पुसौर थाने में धोखाधड़ी का अपराध दर्ज, आरोपी गया जेल

रायगढ़। ग्राम कनकतोरा तहसील लखनपुर जिला झारखण्ड (ओडिशा) में रहने वाली श्रीमति पुष्पा मेहर पति स्व. पदमन मेहर (37 साल) द्वारा अनावेदक सत्यानंद चौहान निवासी बाघाडोला पुसौर के विरुद्ध शासकीय कोटवारी भूमि को स्वयं स्वामित्व का होना बताकर कुल 1,80,000 रुपए की ठगी किया और केस न करने की धमकी



देकर गाली गलौज किये जाने संबंधी शिकायत पत्र की जांच थाना प्रभारी पुसौर द्वारा की गई। जांच पर आवेदिका एवं गवाहों कथन लेकर जांच किया गया जिसमें पाया गया कि दिनांक 02.01.2021 को 50 रूपए के स्टाम्प पेपर पर सत्यानंद चौहान द्वारा 1,80,000 रूपये में खसरा नं. 2 रकबा 0.024 हेक्टेयर बिक्री ईकरारनामा तैयार किया गया है जबकि उक्त भूमि का स्वामी नहीं है फिर भी अपना बताकर धोखा देकर छल कपट से लिखावटी कर 1,80,000 रूपये का ठगी कर



आहरण कर लिया गया है। आवेदिका बताई कि इसे सत्यानंद चौहान के परिचित भरोसा दिलाए थे कि उक्त भूमि सत्यानंद चौहान की ही है तब यह विश्वास कर सौदा तय की और रकम दी। आवेदिका को जब जानकारी हुई तब पैसा वापस मांगी तो सत्यानंद चौहान अश्लील गाली गुफ्तार करते हुये जान से मारने की धमकी दिया। आरोपी सत्यानंद चौहान निवासी बाघाडोला के विरुद्ध दिनांक 28/08/2021 को अपराध क्रमांक 187/2021 धारा 294,506,420 ता.हि.

पंजीबद्ध कर विवेचना में लिया गया। आरोपी सत्यानंद चौहान पिता विशम्भर चौहान उम्र 56 वर्ष निवासी बाघाडोला थाना पुसौर को हिरासत में लिया गया, जिससे पूछताछ में जानकारी मिली कि उसका पिता कोटवार था, इसके चार भाईयों में भूमि का बटवारा हुआ है, इनका कोटवारी संबंध विवाद न्यायालय में विचाराधीन है, आरोपी यह जानते हुये कि विक्रय की जा रही भूमि शासकीय है, बावजूद आरोपी द्वारा बिक्री किया गया जिसे गिरफ्तार कर आज रिमांड पर भेजा गया, जहां से उसे जेल वारंट पर जेल दाखिल किया गया है।

केदई व पसान रेंज में हाथियों ने फिर किसानों की फसल रौंदी

कोरबा (आरएनएस)। जिले के कटघोरा वनमंडल के केदई व पसान रेंज में हाथियों का उत्पात अभी भी जारी है। शनिवार की रात इन दोनों ही परिक्षेत्र में घूम रहे हाथियों ने बनिया, पुलसर, कोरबी-लालपुर में डेढ़ दर्जन से अधिक किसानों की फसल रौंद दी। जिससे संबंधित किसानों को भारी नुकसान उठाना पड़ा है। आज सुबह वन अमले ने हाथी पीड़ित गांवों में पहुंचकर नुकसानी का सर्वे किया और इसकी रिपोर्ट तैयार कर अधिकारियों को सौंप दी है। कटघोरा डिविजन के पसान रेंज में 7 हाथियों का दल मौजूद है जो बीती रात बनिया गांव में पहुंच गए और यहां पहुंचते ही उत्पात मचाना शुरू कर



दिया। इस दौरान एक दर्जन किसानों की फसल हाथियों ने रौंद दी। इसी प्रकार कटघोरा डिविजन के ही केदई रेंज में ही गांव पहुंचा और एक समूह में 8 हाथी हैं जबकि दूसरे में 33 हाथी। 8 हाथियों का दल

लालपुर पहुंचकर भारी उत्पात मचाया जबकि 33 हाथी डंगोला पहाड़ के पास जमे हुए हैं। इन हाथियों ने पुलसर व कोरबी के झोरकीपारा में पहुंचकर लगभग 8 किसानों की फसल रौंद दी। हाथियों का दल बस्ती के निकट पहुंच गया था जिसे वन अमले ने खदेड़ दिया। इससे पहले हाथियों के आने की सूचना पर वन विभाग के अधिकारी व कर्मचारी गांव पहुंच गए थे और मुनादी कराते हुए कच्चे मकानों में रह रहे लोगों को सुरक्षित स्थानों पर पहुंचा दिया था। ग्रामीणों ने प्राथमिक शाला भवन में शरण ली थीए जहां उन्होंने रात बिताई। हाथियों के जाने पर ग्रामीण अपने-अपने घरों को लौटे।

27 टन सरिया से भरा ट्रेलर चोरी करने वाला आरोपी सहित दो गिरफ्तार

आरोपियों से सरिया-ट्रेलर के अलावा मोटरसायकल बरामद

भिलाई (आरएनएस)। 27 टन सरिया से भरा ट्रेलर चोरी करने वाले आरोपी को पुलिस ने घटना के 10 घंटों के भीतर ही गिरफ्तार कर लिया। आरोपी के साथ पुलिस ने माल बेचने में सहयोग करने वाले अन्य एक आरोपी को भी गिरफ्तार किया है। पुलिस ने आरोपियों से चोरी गई सरिया से भरा ट्रेलर के अलावा एक मोटरसायकल भी बरामद की है। एएसपी संजय ध्रुव ने आज प्रेस कांफ्रेंस में इस मामले का खुलासा करते हुए बताया कि करीब 50 से अधिक सीसीटीवी कैमरों को खंगालकर पुलिस ने आरोपियों को ट्रैक किया और गिरफ्तार करने में सफलता पायी। गिरफ्तार आरोपियों में विक्री कुमार वर्मा पिता स्व.

राजेश 27 वर्ष निवासी सिटी ट्रेलर के पास संगम चौक मोहन नगर जिला दुर्ग एवं यश चौर पिता विनय कुमार 31 वर्ष निवासी गोलछा इनक्लेव अमलीडीह थाना न्यू राजेन्द्र रायपुर। आरोपियों में विक्री ने इस चोरी की घटना को अंजाम दिया था। इससे पूर्व भी विक्री चोरी के कई मामलों में संलिप्त रहा है। विक्री ने सरिया को बेचने के लिए यश चौर से संपर्क किया था जिसने उसे माल समेत ग्राम निकुम में आने के लिए कहा था। उक्त माल का सौदा 42 हजार रूपये प्रति टन के हिसाब से किया गया था। पुलिस ने जिस मोटरसायकल को जब्त की है वो यश चौर की है। पुलिस के मुताबिक सरिया, ट्रेलर और मोटरसायकल की कुल कीमत एक करोड़ रुपये आंकी है। आरोपियों के खिलाफ धारा 379, 120 बी के तहत कार्रवाई की गई।

राष्ट्रीय पोषण माह एक सितम्बर से : पोषण और स्वच्छता जागरूकता के लिए होंगे कई कार्यक्रम

रायपुर (आरएनएस)। कुपोषण एवं एनीमिया कमी लाने के उद्देश्य से आगामी एक सितम्बर से 30 सितम्बर तक जन-आंदोलन के रूप में राष्ट्रीय पोषण माह का आयोजन किया जा रहा है। महिला बाल विकास विभाग द्वारा पोषण संबंधी जन-जागरूकता के लिए दैनिक गतिविधियों का कैलण्डर तैयार किया गया है। इस दौरान तीज, गणेश चतुर्थी त्यौहारों को पोषण और स्वास्थ्य गतिविधियों से जोड़ते हुए गतिविधियां आयोजित की जाएगी। जिला महिला एवं बाल विकास कार्यक्रम अधिकारी ए.के. पाण्डेय ने बताया कि वर्ष 2018 से पूरे देश में पोषण अभियान का संचालन किया जा रहा है। महिला एवं बाल विकास द्वारा विभिन्न डेब्लेपमेंट संस्थाओं द्वारा सक्रिय



सहयोग कर गांव-गांव तक लोगों को जागरूक किया जाता है। इस दौरान आंगनबाडियों के माध्यम से वृक्षारोपण, पोषण वाटिका निर्माण, योग सत्र के कई कार्यक्रम होंगे। इस अभियान से स्कूलों को जोड़ते हुए छात्र-छात्राओं के लिए कई गतिविधियां भी आयोजित होंगी। पोषण व्यवहार में परिवर्तन के लिए अधिक से अधिक पुरुषों को अभियान से जोड़ने की कोशिश की जाएगी।

नाबालिगों को नशे से दूर रखने अभियान की शुरुआत

स्टेशनरी, सायकल व पान दुकान संचालकों को पुलिस दे रही नाबालिगों को सामग्री विक्रय करते समय सावधानी बरतने के निर्देश

रायगढ़। पुलिस अधीक्षक अभिषेक मीणा द्वारा सभी थाना, चौकी प्रभारियों को घूमंत प्रवृत्ति के किशोरों पर निगाह रखकर ऐसे मेंडिकल स्टोर्स, दुकान संचालकों पर कार्रवाई करने के निर्देश दिये हैं जो अपने मुनाफे के लिये उन्हें नशे के रूप में इस्तेमाल होने वाले मेंडिसीन, मनःप्रभावी पदार्थ उपलब्ध करा रहे हैं। पुलिस अधीक्षक के निर्देश पर थाना प्रभारी कोतवाली निरीक्षक मनीष नागर द्वारा कोतवाली क्षेत्र में अभियान की शुरुआत करते हुये दिनांक 28/08/2021 को

हमराह निरीक्षक बी.एस. डहरिया, नंद कुमार पैकरा, सहायक उपनिरीक्षक दिलीप बेहरा, प्रधान आरक्षक संजय तिवारी एवं आरक्षकगण के साथ हाइवे ढाबा, शहर के ऐसे मेंडिकल स्टोर्स, पान दुकान, स्टेशनरी, साइकिल दुकान, टायर पंचर बनाने वाले किनके यहां से किशोर बालकों के वस्तुएं नशे के रूप में क्रय करने की शिकायत मिली थी, दबिश दी गई। थाना प्रभारी मनीष नागर द्वारा संचालकों को नाबालिगों को सामग्री विक्रय करते समय सावधानी बरतने की हिदायत देते हुए आगे भी शिकायत पाये जाने पर कार्रवाई करने की चेतावनी दी गई है। वहीं कोतवाली पुलिस की टीमों सार्वजनिक एवं सुनसान इलाकों में नशापान करने वालों पर कार्रवाई तेज की गई है। दिनांक 27 एवं 28/08/2021 को



कार्रवाई दौरान पकड़े गये व्यक्ति-आरोपी सुजीत उरांव, रवि चौहान, टीका राम साहू, ठंडाराम वैष्णव, सुशील दास मानिकपुरी, मुर्बोत दास, विकास गन, शुभम यादव, सागर यादव, लोकेश यादव, संजू निषाद दाऊ लाल यादव, लाला यादव, गजेंद्र तिवारी, मोहम्मद बंटी, शिवम साहू पर आबकारी, जुआ एक्ट के साथ प्रतिबंधात्मक कार्यवाही भी की गई है। कार्यवाही के क्रम में दिनांक

गया है। इसी क्रम में आज दिनांक 29/08/2021 को जूटमिल पुलिस मुखबीर सूचना पर ग्राम लहंगापाली नेशनल हाइवे तिराहा के पास अवैध रूप से शराब बेचे जाने की सूचना पर जूटमिल पुलिस टीम द्वारा रेड कार्रवाई कर लहंगापाली के कृष्णा उर्फ कृष्ण किसान पिता बनबासू किसान 47 वर्ष को पकड़े। आरोपी के कब्जे से 10 लीटर व 5 लीटर वाली जरकिन में कुल 20 लीटर महुआ शराब, 2,000 रुपए जप्त किया गया है। आरोपी पर चौकी जूटमिल में धारा 34(2),59 (क) आबकारी एक्ट के तहत कार्यवाही कर रिमांड पर भेजा गया। पिछले दो दिनों से सभी थानाक्षेत्रों में पेट्रोलिंग सघन कर जुआ-सड़क एवं मादक पदार्थों के क्रय विक्रय पर सतत निगाह रखी जा रही है।